

*Proprietarju tat-trade mark jew tas-sinjali invokat insostenn tal-oppożizzjoni:* Unión de Agricultores S.A.

*Trade mark jew sinjal invokat insostenn tal-oppożizzjoni:* Trade mark Komunitarja "UNIAGRO" għal prodotti fil-klassi 31

*Deċiżjoni tad-Diviżjoni tal-Oppożizzjoni:* oppożizzjoni milqugħa parzjalment

*Deċiżjoni tal-Bord tal-Appell:* appell miċhud

*Motivi invokati:* ksur tal-Artikolu 8(1)(b) tar-Regolament Nru 40/94, peress li l-UASI interpreta b'mod żbaljat id-dispożizzjoni ċċitata iktar 'il fuq, ksur tal-Artikolu 12(a) u (b) tar-Regolament Nru 40/94, safejn id-deċiżjoni tal-UASI ħadhet lir-rikorrenti mill-possibbiltà, minn naħa, li tuża l-isem tal-proprietarju u, min-naħa l-oħra, li tuża indikazzjoni dwar il-provenjenza ġeografika tal-prodotti tagħha.

### Rikors ipprezentat fl-24 ta' Settembru 2008 — CEAHR vs Il-Kummissjoni

(Kawża T-427/08)

(2008/C 313/80)

*Lingwa tal-kawża:* L-Ingliż

#### Partijiet

*Rikorrenti:* Confédération Européenne des Associations d'Horlogers-Réparateurs (CEAHR) (Brussell, il-Belġju) (rappreżentant: P. Mathijssen, lawyer)

*Konvenuta:* Il-Kummissjoni tal-Komunitajiet Ewropej

#### Talbiet tar-rikorrenti

— tannulla d-Deċiżjoni tal-Kummissjoni SG-Greffe(2008) D/204448 tal-10 ta' Lulju 2008;

— tikkundanna lill-Kummissjoni għall-ispejjeż.

#### Motivi u argumenti prinċipali

Fil-kawża inkwistjoni, ir-rikorrenti titlob l-annullament tad-Deċiżjoni tal-Kummissjoni SG-Greffe(2008) D/204448 tal-10 ta' Lulju 2008 li permezz tagħha l-Kummissjoni ħadhet, min-ħabba nuqqas ta' interess Komunitarju, l-ilment tar-rikorrenti dwar l-allegat ksur tal-Artikoli 81 u 82 KE relatat mar-rifjut tal-

manifatturi tal-arloġġi li jipprovdu spare parts lil arloġġara indipendenti [Każ C(2008)3600].

Insostenn tat-talbiet tagħha, ir-rikorrenti sostni li l-Kummissjoni kisret it-Trattat billi biddlet l-ilment tar-rikorrenti u għaldaqstant, applikat fatti materjalment inkorretti fid-deċiżjoni tagħha.

Barra minn hekk, ir-rikorrenti sostni li l-Kummissjoni wettqet żbalji ta' liġi u kisret l-Artikoli 81 u 82 KE billi ddecidiet li l-manifatturi tal-arloġġi ilmentaw li kellhom pożizzjoni dominanti u li r-rifjut tagħhom li jbigħu spare parts barra mis-sistema ta' distribuzzjoni selettiva jikkostitwixxi abbuż tal-pożizzjoni dominanti tagħhom. Ir-rikorrenti tikkontesta wkoll il-konklużjonijiet tal-Kummissjoni li kien hemm akkordji jew prattici miftiehma bejn il-manifatturi tal-arloġġi.

Ir-rikorrenti sostni li l-Kummissjoni abbużat mis-setgħa tagħha billi użat l-argument tan-nuqqas ta' interess Komunitarju wara li saret investigazzjoni tal-ilment tar-rikorrenti matul erba' snin.

Barra minn hekk, ir-rikorrenti sostni li l-Kummissjoni naqset milli tagħti raġunijiet u għalhekk kisret l-Artikolu 253 KE.

Fl-aħhar nett, fil-fehma tar-rikorrenti, il-Kummissjoni kisret il-prinċipju ta' imparzjalità fl-investigazzjoni tal-ilment tagħha.

### Rikors ipprezentat fit-30 ta' Settembru 2008 — STEF vs Il-Kummissjoni

(Kawża T-428/08)

(2008/C 313/81)

*Lingwa tal-kawża:* L-Ingliż

#### Partijiet

*Rikorrenti:* Samband tónskálda og eigenda flutningsréttar (STEF) (Reykjavík, l-Islanda) (rappreżentant: H. Melkorka Óttarsdóttir, avukat)

*Konvenuta:* Il-Kummissjoni tal-Komunitajiet Ewropej

#### Talbiet tar-rikorrenti

— tannulla l-Artikolu 3 tad-Deċiżjoni tal-Kummissjoni, tas-16 ta' Lulju 2008, dwar proċedura skont l-Artikolu 81 KE u l-Artikolu 53 ŻEE (Każ COMP/C2/38.698 — CISAC); u

— tikkundanna lill-Kummissjoni għall-ispejjeż.